

संक्षिप्त

भाजपा की बैठक में चुनाव को लेकर चर्चा

राजगढ़। पंचायती राज एवं नगरीय निकाय चुनावों की तैयारियों को लेकर भारतीय जनता पार्टी राजगढ़ मंडल की बैठक शनिवार को तुषार गार्डन, कारोठ रोड राजगढ़ में सम्पन्न हुई।बैठक की अध्यक्षता मंडल अध्यक्ष प्रकाश दीक्षित नैं की एवं राजगढ़-लक्ष्मणगढ़ विधानसभा प्रभारी देशराज खरेरा, भाजपा प्रत्याशी डॉ. बन्ना राम मीणा की महत्वपूर्ण उपस्थिति रही।बैठक में आगामी पंचायती राज एवं नगरीय निकाय चुनावों को लेकर संगठन की तैयारियों, बुध स्तर तक कार्यकर्ताओं की सक्रियता तथा चुनावी रणनीति पर विस्तार से चर्चा की गई।

पदाधिकारियों एवं कार्यकर्ताओं से संगठन को और अधिक मजबूत करने तथा पार्टी की योजनाओं एवं विचारधारा को आमजन तक पहुंचाने का आह्वान किया गया।इस अवसर पर जनप्रतिनिधि विजय समर्थलाल शिवलाल मीना एसटी मोर्चा के जिलाप्रभारी रूपनारायण मीना एवं दुहरिया नगरपालिका निवर्तमान अध्यक्ष लोकेश रावत उमेश मंडावरा भूपेंद्र शर्मा प्रीति शर्मा अंबुबाला मोहन लाल मीना सैनी उमेश किरोड़ीवाल मुन्ना लखपती रामकिशन नाजिर राजेश शर्मा हिंगवाले विश्वास मि्तल प्रमोद शर्मा हिंगवाले दीपू सैन शेकर तमोली सतेंद्र सैनी बसंत गुप्ता खेम सिंह आर्य राजेंद्र जैन प्रदीप महावर गोरराम लाल गुरूजी कन्यालाल गुरूजी बाबू लाल शर्मा नंदू सैनी बड़ी संख्या में कार्यकर्ता उपस्थित रहे।

अवैध मादक पदार्थ के साथ तीन आरोपी गिरफ्तार

टोंक। जिला पुलिस अधीक्षक रोशन मीणा के निदेशन में चलाये जा रहे नशा मुक्त व अवैध मादक पदार्थों की तस्करी के खिलाफ अभियान में दत्तवास थाना पुलिस ने कार्यवाही करते हुए महाराज कंवरपुरा क्षेत्र से एक कार से 5.30 ग्राम स्मैक व 1 लीटर हथकड़ शराब जब्त कर मौके से तीन आरोपियों को गिरफ्तार किया है। पुलिस ने कार्यवाही के दौरान आरोपियों के कब्जे से मादक पदार्थ की खरीद-फरोख्त के 2900 रुपए एवं कार व तीन मोबाइल फोन जब्त किए है। पुलिस टीम ने तलाशी के दौरान पिन्टू कुमार सैनी और कृष्ण कुमार तंवर के कब्जे से 5.30 ग्राम अवैध मादक पदार्थ स्मैक एवं 1 लीटर हथकड़ शराब बरामद की है। वहीं पुलिस ने मामले में प्रकाश सैनी, पिन्टू कुमार सैनी और कृष्ण कुमार तंवर को गिरफ्तार किया है, जिनके खिलाफ दत्तवास थाने में एनडीपीएस एक्ट के तहत मामला दर्ज किया गया है। पुलिस के अनुसार आरोपियों से स्मैक की खरीद-फरोख्त और इससे जुड़े नेटवर्क के संबंध में पूछताछ जारी है।

‘14 को विभाजन विभीषिका दिवस’

खैरथल। देशभक्ति के रंग में सराबोरे होगा खैरथल-तिजारा जिला। राजस्थान सरकार के निर्देश पर 9 से 17 अगस्त तक "हर घर तिरंगा अभियान" और 14 अगस्त को "विभाजन विभीषिका स्मृति दिवस" मनाया जाएगा। जिला कलेक्टर अतुल प्रकाश ने अभियान के सफल संचालन के लिए कार्ययोजना जारी कर अधिकारियों के दायित्व तन कर आदेश दिए हैं। अभियान के समग्र पर्यवेक्षण के लिए अतिरिक्त जिला कलेक्टर को जिम्मा दिया गया है। एसीईओ जिला परिषद नोडल अधिकारी और आयुक्त नगर परिषद नोड-नोडल होंगे। ब्लॉक स्तर पर उपखंड अधिकारी और पंचायत स्तर पर विकास अधिकारी अभियान की मॉनिटरिंग करेंगे।

ज्ञापन सौपा

कोटपूतली। कोटपूतली विधानसभा क्षेत्र के वंचित दिव्यांगजनों को स्कूटी और रोजगार के साधन उपलब्ध कराने की मांग को लेकर 'दिव्यांग युवा शक्ति संगठन राजस्थान' के प्रदेश अध्यक्ष सुरेंद्र कुमार गुर्जर ने क्षेत्रीय विधायक हंसराज पटेल को ज्ञापन सौपा। ज्ञापन के माध्यम से बताया गया कि विधानसभा क्षेत्र के दिव्यांगों के लिए विधायक कोष से 51 स्कूटी स्वीकृत की गई थी, लेकिन कई जरूरतमंद दिव्यांगजन अब भी इसके लाभ से वंचित है। इसके अलावा विधायक द्वारा रोजगार के लिए 10 दुकानें उपलब्ध कराने का आश्वासन दिया गया था, जिसके तहत 10 दिव्यांगजनों ने अपना लिखित रजिस्ट्रेशन भी करवा लिया है। संगठन ने मांग की है कि शेष बचे वंचित दिव्यांगजनों के साथ प्रयास किए जाएंगे और कहा कि आदिवासी सभ्यता का संरक्षण पर्यावरण के लिए बहुत महत्वपूर्ण पहलू है। भारत के मूल आदिवासियों के समक्ष वर्तमान में आ रही चुनौतियों व उनके समाधान के लिए वक्ताओं ने विस्तार से प्रकाश डाला इस दौरान संरक्षक हनुमान फ़ौजी, प्रभु खोडा, वरिष्ठ उपाध्यक्ष भोलू राम मीणा, उपाध्यक्ष माली राम मीणा,दौलत सिंह मीणा, संगठन मंत्री एवं मीन सेना प्रदेश

आदिवासी दिवस पर “पेड़ लगाओ-जीवन बचाओ” अभियान के तहत वृक्षारोपण किया

‘पेड़ पर्यावरण का आधार नहीं, बल्कि आने वाली पीढ़ियों के स्वस्थ भविष्य की गारंटी’

मनोहरपुर। विश्व आदिवासी दिवस के अवसर पर लक्ष्मीनारायण मीणा मेमोरियल ट्रस्ट, कानड़ियावाला एवम टीएसएम जमवारामगढ़ के संयुक्त तत्वावधान में ‘पेड़ लगाओ, जीवन बचाओ अभियान – 2026’ के तहत जमवारामगढ़ क्षेत्र में वृक्षारोपण एवं वृक्ष-वितरण कार्यक्रम आयोजित किया गया।कार्यक्रम का आयोजन टीम सुमन मीणा, जमवारामगढ़ द्वारा किया गया।

अभियान के तहत कानड़ियावाला, निझरा महादेव, वाड़ियावाला, भानपुरकलां, मालियों की ढाणी, नांगल तुलसीदास, सुरेड़ी, घाटा जलधारी एवं बासना सहित विभिन्न स्थानों पर पौधारोपण एवं पौधों का वितरण किया गया। कार्यक्रम का उद्देश्य पर्यावरण संरक्षण, हरियाली को बढ़ावा देना तथा आमजन को अधिक से अधिक पेड़ लगाने के लिए प्रेरित करना रहा।

इस अवसर पर डॉ. हर सहाय मीणा, आईएएस ने अपने संबोधन में कहा कि पेड़ केवल पर्यावरण का आधार नहीं, बल्कि आने वाली

भारत छोड़ो आंदोलन की 84 वीं वर्षगांठ मनाई

भरतपुर (निस)। जिला कांग्रेस एवं शहर कांग्रेस कमेटी के संयुक्त तत्वाधान में ऐतिहासिक अंग्रेजो भारत छोड़ो आंदोलन कार्यक्रम को आगस्त क्रांति दिवस के रूप में जिला कांग्रेस कार्यलय पर मनाया गया। कांग्रेस संगठन महासचिव योगेश सिंघल ने बताया कि 9 अगस्त के ऐतिहासिक दिन अंग्रेजों भारत छोड़ो आंदोलन की आज 84 वीं वर्षगांठ के अवसर पर जिला, ब्लॉक, महिला कांग्रेस तथा विभिन्न प्रकोष्ठ एवं मंडलों के पदाधिकारियों ने सर्वप्रथम इस आंदोलन के प्रणेता पुंज राष्ट्रिपता महात्मा गांधी जी की तस्वीर पर माल्यार्पण कर पुष्पांजलि अर्पित की। इस अवसर पर आयोजित विचार गोष्ठी में विभिन्न वक्ताओं ने कहा कि 9 अगस्त सन 1942 को मुंबई के टैंक मैदान में पुंज महात्मा गांधी जी के नेतृत्व में देश को आजाद कराने के लिए स्वतंत्रता संग्राम आंदोलन की शुरुआत की गई थी। जिसमें पुंज महात्मा गांधी जी ने देशवासियों को करो या मरो का नारा दिया था। इस नारे से प्रेरित होकर देशवासियों ने भी पुंज महात्मा गांधी, सुखदेव, भगत सिंह, राजगुरु, सुभाष चंद्र बोस आदि का साथ देते हुए इस लड़ाई को निर्णायक मोड़ पर पहुंचाया तथा जात की कुर्बानियां देकर देश को आजाद कराया।

पावटा में विश्व आदिवासी दिवस पर बिरसा मुंडा को किया नमन

पावटा। विश्व आदिवासी दिवस के अवसर पर जमहर नवोदय विद्यालय, पावटा के सभी स्थित आदिवासी कार्यालय में कार्यक्रम आयोजित किया गया। कार्यक्रम में भगवान बिरसा मुंडा के चित्र पर माल्यार्पण एवं पुष्प अर्पित

■ जल, जंगल, जमीन-आदिवासी समाज की पहचान और अधिकार का लिया संकल्प

कर उन्हें श्रद्धापूर्वक नमन किया गया। इस दौरान आदिवासी समाज के गौरवशाली इतिहास, संघर्ष, संस्कृति और देश के विकास में योगदान को याद किया गया। कार्यक्रम में वक्ताओं ने कहा कि विश्व आदिवासी दिवस केवल उत्सव मनाने का अवसर नहीं, बल्कि



जमवारामगढ़ क्षेत्र में वृक्षारोपण एवं वृक्ष-वितरण कार्यक्रम आयोजित किया ।

पीढ़ियों के सुरक्षित और स्वस्थ भविष्य की गारंटी है। उन्होंने कहा कि जलवायु परिवर्तन, बढ़ते तापमान और घटते भूजल स्तर जैसी चुनौतियों से निपटने के लिए सामूहिक रूप से पौधारोपण को जनआंदोलन बनाना आवश्यक है। उन्होंने आमजन से आह्वान किया कि प्रत्येक व्यक्ति अपने जीवन में पेड़ लगाने के साथ-

साथ लगाए गए पौधे की देखभाल और संरक्षण की जिम्मेदारी भी निभाए। सुमन मीणा, जमवारामगढ़ ने अपने संबोधन में कहा कि विश्व आदिवासी दिवस हमारी प्रकृति, जल – जंगल – जमीन और पर्यावरण से जुड़ी आदिवासी परंपराओं एवं संस्कृति को याद करने का भी अवसर है।

आदिवासी समाज सदियों से

10 माह पहले बना नाला, बिना निकासी के पानी छोड़ने से लोग परेशान

किशनगढ़ बास। विकास के नाम पर बना नाला ही ग्रामीणों के लिए मुसीबत बन गया। खैरथल-तिजारा जिले के रायपुर मेवान गांव में 10 माह पहले बना नाला बिना निकासी के छोड़ दिया गया। नतीजा यह निकला कि बरसात का सारा पानी आबादी के पास बने पुराने कुएं में जा रहा है। कुआं लगातार धंस रहा है और कभी भी बड़ा हादसा हो सकता है। ग्रामीणों की शिकायतों के बाद भी पंचायत से लेकर नगर परिषद तक किसी ने कोई स्थायी समाधान नहीं निकाला।

ग्राम पंचायत नूरनगर द्वारा करीब 10 माह पहले रायपुर मेवान में नाला निर्माण कराया गया था। लेकिन नाले के अंतिम छोर पर पानी की निकासी की कोई व्यवस्था नहीं की गई। अब मानसून में पहाड़ी से आने वाला सारा पानी गांव की आबादी के पास स्थित एक पुराने कुएं में भर रहा है। ग्रामीणों का आरोप है कि शिकायत के बाद समाधान के नाम पर जैसीबी से कुएं को तोड़ दिया गया, लेकिन निकासी

■ किशनगढ़ बास के गांव रायपुर मेवान में जल निकासी के लिए बनाया नाला बिना निकासी छोड़ देने से पुराना कुआं धंस रहा है और ग्रामीणों को हादसे का डर लगा है

का स्थायी इंतजाम नहीं हुआ।

गांव के लोगों ने बताया लगातार पानी भरने से कुएं की मिट्टी कमजोर हो गई है। कुआं धीरे-धीरे धंस रहा है और उसके आसपास के रास्ते भी दरकने लगे हैं।

कुएं के पास लोगों की रोजाना आवाजाही रहती है, ऐसे में कभी भी बड़ा हादसा हो सकता है। ग्रामीणों में दहशत है कि अगर समय रहते कार्रवाई नहीं हुई तो रास्ता पूरी तरह बंद हो जाएगा और कुएं के साथ आसपास की

जमीन भी धंस सकती है।

ग्रामीणों ने पहले ग्राम पंचायत नूरनगर और अब नगर परिषद खैरथल के अधिकारियों को लिखित-मौखिक शिकायतें दी हैं। अभी तक कोई ठोस कदम नहीं उठाया गया। बारिश में मामले की गंभीरता को देखते हुए ग्रामीणों ने अतिरिक्त कलेक्टर शिवपाल जाट से भी फोन पर बात की। अतिरिक्त कलेक्टर ने मौके का निरीक्षण कराकर तुरंत कार्रवाई का भरोसा दिया है।

गांव वालों की प्रशंसा ने मांग है कि "हादसे का इंतजार न किया जाए। बरसात में हर दिन खतरा बढ़ रहा है। इसलिए शीघ्र पुराने कुएं को तुरंत सुरक्षित किया जाए तथा नाले के पानी की निकासी के लिए स्थायी व्यवस्था बनाई जाने के लिए संबंधित विभागों की संयुक्त टीम भेजकर मौके का निरीक्षण कराया जाए। जिससे लोग सुरक्षित महसूस करें।

कोटपूतली में वृक्षारोपण कार्यक्रम आयोजित

कोटपूतली। विधायक हंसराज पटेल के जन्मदिवस 01 अगस्त के उपलक्ष्य में भाजपा कार्यकर्ताओं द्वारा शुरू किया गया 15 दिवसीय 'सेवा पखवाड़ा' निरंतर जारी है। स्वतंत्रता दिवस 15 अगस्त तक चलने वाले इस विशेष अभियान के 09 वें दिन विधानसभा प्रभारी देव कसाना विशेष रूप से मौजूद रहे। इस दौरान विधायक दीपचंद खेरिया ने कार्यकर्ताओं को संबोधित करते हुए कहा कि चुनाव का समय पास आ चुका है। सभी कार्यकर्ता आज से ही जुट जाएं। उन्होंने स्पष्ट किया कि आने वाले नगर निकाय और पंचायती राज चुनाव में टिकट वितरण सर्वे के आधार पर किया जाएगा। बैठक को कोटकासिम प्रधान व महिला कांग्रेस जिला अध्यक्ष डॉ. विनोद कुमार सांगवान, पीसीसी महासचिव अजीत यादव, एडवोकेट वीरनारायण यादव, किसान नेता जसवंत यादव और एससी विभाग के जिला अध्यक्ष भूपेश लहकरा ने भी संबोधित किया।

■ पौधारोपण एवं वृक्ष-वितरण कार्यक्रम में डॉ. हर सहाय मीणा एवं सुमन मीणा ने पर्यावरण संरक्षण का संदेश दिया

अपनों के लिए लगाएं। उन्होंने युवाओं एवं आमजन से अभियान से जुड़कर अधिक से अधिक पौधे लगाने और उनकी नियमित देखभाल करने की अपील की।

कार्यक्रम के दौरान उपस्थित लोगों ने पर्यावरण संरक्षण एवं अधिक से अधिक पौधारोपण करने का संकल्प लिया। आयोजकों ने बताया कि अभियान का उद्देश्य केवल पौधे लगाना नहीं, बल्कि पौधों को वृक्ष बनने तक उनकी देखभाल सुनिश्चित करना है। कार्यक्रम में सैकड़ों की संख्या में स्थानीय जनप्रतिनिधियों, सामाजिक कार्यकर्ताओं, पर्यावरण प्रेमियों,युवाओं एवं ग्रामीणों ने उत्साहपूर्वक भाग लिया।

किशनगढ़बास में कांग्रेस की बैठक आयोजित

किशनगढ़बास। पंचायत और नगर निकाय चुनाव नजदीक आते ही कांग्रेस ने कमर कस ली है। रविवार को किशनगढ़ बास रोड स्थित डॉ. भीमराव अंबेडकर भवन में कोटकासिम ब्लॉक कांग्रेस की विशेष बैठक विधायक दीपचंद खेरिया के नेतृत्व में हुई। बैठक में संगठन को मजबूत करने और चुनावी तैयारी में तेजी लाने पर जोर दिया गया।बैठक की अध्यक्षता ब्लॉक अध्यक्ष रामप्रसाद गुर्जर ने की। इसमें खैरथल-तिजारा जिला कांग्रेस के सह-प्रभारी पुष्पेंद्र धाभाई और किशनगढ़बास विधानसभा प्रभारी देव कसाना विशेष रूप से मौजूद रहे। इस दौरान विधायक दीपचंद खेरिया ने कार्यकर्ताओं को संबोधित करते हुए कहा कि चुनाव का समय पास आ चुका है। सभी कार्यकर्ता आज से ही जुट जाएं। उन्होंने स्पष्ट किया कि आने वाले नगर निकाय और पंचायती राज चुनाव में टिकट वितरण सर्वे के आधार पर किया जाएगा। बैठक को कोटकासिम प्रधान व महिला कांग्रेस जिला अध्यक्ष डॉ. विनोद कुमार सांगवान, पीसीसी महासचिव अजीत यादव, एडवोकेट वीरनारायण यादव, किसान नेता जसवंत यादव और एससी विभाग के जिला अध्यक्ष भूपेश लहकरा ने भी संबोधित किया।

सार-समाचार

महिला शिविर का आयोजन



मानपुरा माचेडी । रविवार को पंचायत भवन में इसरा फाउंडेशन द्वारा संचालित नंद घर योजनाओं का द्वार वेदांता ग्रुप के तत्वाधान में शिविर का आयोजन हुआ । इसरा प्रोजेक्ट मेनेजर अजय थोमस ने बताया कि योजना में महिला एवं बाल विकास से सम्बन्धित राजस्थान सरकार की कई योजनाएं संचालित है।उनमें से नन्द घर योजनाओं का द्वार भी एक योजना है ।शिविर में उपस्थित महिलाओं को योजना की जानकारी दी।योजना में लगभग 110 महिलाओं ने पंजीयन करवाया ।शिविर में राजस्थान इसरा टीम लीडर कैलाश चन्द्र दिल्ली से आये इसरा टीम के सदस्य सुसुत्ती और शिवान ने भी योजनाओं की जानकारी देते हुए विचार व्यक्त किये।शिविर में इसरा फाउंडेशन टीम जयपुर से रामवररूप महेन्द्र और राजेश मौजूद रहे। कैप का मुख् उद्देश्य ग्रामीण महिलाओं को राजस्थान सरकार की लोक कल्याणकारी योजनाओं को निचले स्तर तक पहुंचाना है ।

गंगोत्री और हरिद्वार से 40 कांवड़ियों का जत्था पावटा पहुंचा



पावटा। सावन माह में भगवान भोलेनाथ की भक्ति में लीन कांवड़ियों का आगमन लगातार जारी है। पावटा कस्बा स्थित बाबा भूतनाथ जोहड़ा धाम मंदिर से मंदिर महंत जखराम दास त्यागी महाराज के सान्निध्य में 10 शिवभक्तों का जत्था 15 जुलाई को गंगोत्री एवं 30 शिवभक्तों का जत्था हरिद्वार के लिए 26 जुलाई को रवाना हुआ था। गंगोत्री व हरिद्वार धाम से 40 सदस्यीय कांवड़ियों का जत्था पवित्र गंगाजल भक्तार बाबा भूतनाथ के जलाभिषेक के लिए कठिन पर्वतीय मार्गों से पैदल यात्रा करते हुए भगवान शिव के जन्मोष, भजन कीर्तन और हर-हर महादेव के उद्घोष के साथ अपनी आस्था का अनुपम उदाहरण प्रस्तुत करते हुए 8 अगस्त को क्षेत्र में प्रवेश किया। बाबा भूतनाथ जोहड़ा धाम मंदिर कमेटी के अनुसार यात्रा पूर्ण होने के बाद 10 एवं 11 अगस्त को जोहड़ा धाम (पावटा) में भव्य धार्मिक आयोजन होंगे। इस दौरान 10 अगस्त को सुबह 10 बजे पावटा पेट्रोल पंप के पास एमके कांवड़ सेवा समिति शिविर स्थल से आकर्षक शोभायात्रा निकाली जाएगी, जिसमें बड़ी संख्या में श्रद्धालु, महिलाएं, युवा एवं ग्रामीण भाग लेंगे। इसके बाद 11 जुलाई को बाबा भूतनाथ का पवित्र गंगाजल से विधि-विधानपूर्वक जलाभिषेक, महाआरती एवं विशेष पूजा-अर्चना का आयोजन किया जाएगा। जिसमें बड़ी संख्या में श्रद्धालु, महिलाएं, युवा एवं ग्रामीण भाग लेंगे।

राजगढ़ में कलश यात्रा निकाली



राजगढ़। बजरंग सेना की ओर से हनुमंत कथा के आयोजन को लेकर रविवार को भारी संख्या में महिलाओं ने कलश यात्रा निकाली। विशाल कलश यात्रा का प्रमुख मार्ग में धर्म प्रेमी लोगों की ओर से पुष्प वर्षा कर स्वागत किया गया। इससे पूर्व मेला चौराहा स्थित नसिया जी जैन मंदिर से विशाल कलश यात्रा रविवार को प्रातः 11 बजे श्रद्धा एवं भक्ति भाव के साथ प्रारंभ हुई। रोचक भजनों की प्रस्तुति पर महिलाओं ने भावपूर्ण नृत्य कर इस आयोजन को चार चांद लगाए। विशाल कलश यात्रा कस्बे के स्टेशन मार्ग, सराय बाजार, गोल मार्केट, चोपड़ बाजार, गोविंद देव जी बाजार, गोविंद देव जी मंदिर के सामने से खादी भंडार बागीची कथा स्थल पर पहुंची। बागीची में हनुमंत कथा 14 अगस्त तक आयोजित होगी। हनुमंत कथा दीपहर 12:15 से 4 तक प्रतिदिन आयोजित होगी। कथा वाचन सच्चिदानंद जी महाराज करेंगे। इस अवसर पर लार्जस क्लब के खेम सिंह आर्य, पार्षद पवन नरूका, जगदंबा प्रसाद, विष्णु जांगिड़, सुरेश मिश्रा, एवं भारी संख्या में सेना से जुड़े कार्यकर्ता, पदाधिकारी एवं अन्य प्रमुख लोग मौजूद रहे।

एड. हीरालाल रावत जिला सतर्कता समिति के सदस्य मनोनीत

कोटपूतली। आमजन की समस्याओं के त्वरित समाधान और प्रशासनिक तंत्र को अधिक पारदर्शी बनाने के उद्देश्य से राज्य सरकार ने एक बड़ा कदम उठाया है। सरकार द्वारा जिला स्तरीय जन अभाव अभियोग निराकरण एवं सतर्कता समिति का गठन कर इसके सदस्यों की घोषणा की गई है। इस नवगठित समिति में भाजपा ओबीसी मोर्चा के पूर्व प्रदेश महामंत्री एड. हीरालाल रावत को सदस्य मनोनीत किया गया है। एड. रावत की इस नियुक्ति से स्थानीय कार्यकर्ताओं और क्षेत्र के लोगों में भारी उत्साह एवं हर्ष का माहौल है। अपनी इस महत्वपूर्ण नियुक्ति पर एड. हीरालाल रावत ने राज्य के शीर्ष नेतृत्व के प्रति अपनी गहरी कृतज्ञता व्यक्त की है। उन्होंने मुख्यमंत्री भजनलाल शर्मा, भाजपा प्रदेशाध्यक्ष मदन राठौड़, जयपुर ग्रामीण सांसद राव राजेंद्र सिंह व क्षेत्रीय विधायक हंसराज पटेल का आभार जताते हुए कहा कि संगठन और सरकार ने मुझ पर जो विश्वास जताया है, मैं उस पर पूरी ईमानदारी और निष्ठा से खरा उतरूंगा। मेरा मुख्य उद्देश्य पीड़ित और जरूरतमंद लोगों की आवाज को जिला प्रशासन तक पहुंचाकर उन्हें न्याय दिलाना होगा। एड. हीरालाल रावत के इस समिति में शामिल होने से स्थानीय जनता को उम्मीद है कि अब प्रशासनिक स्तर पर उनकी समस्याओं की सुनवाई और अधिक संवेदनशीलता तथा तेजी से होगी। जिला स्तरीय जन अभाव अभियोग निराकरण एवं सतर्कता समिति सीधे आमजन के हितों से जुड़ी होती है।

सहायक अभियंता पुष्पेंद्र चौधरी ने सामोद में हनुमान जी के दर्शन किए

मनोहरपुर। जयपुर विद्युत वितरण निगम लिमिटेड, मनोहरपुर के सहायक अभियंता श्रीमान पुष्पेंद्र चौधरी जी ने शनिवार को सामोद पहाड़ी पर स्थित प्रसिद्ध वीर हनुमान जी मंदिर में दर्शन किए। दर्शन के दौरान चौधरी जी ने बजरंग बली के समक्ष भारत देश की सुख, शांति और समृद्धि की कामना की।उन्होंने देशवासियों के जीवन में सुख – समृद्धि और अमन-चैन बना रहे, इसके लिए प्रार्थना की।डिस्कॉम का टारगेट और उपभोक्ता सेवा पर फोकस मंदिर में बाद पुष्पेंद्र चौधरी जी ने कहा कि बजरंग बली से प्रार्थना है कि जयपुर डिस्कॉम द्वारा सौपा गया लक्ष्य समय पर पूरा हो। उन्होंने कहा कि निगम के सभी अधिकारी और कर्मचारी सुरक्षित रहें और पूरी निष्ठा से कार्य करें। चौधरी जी ने कहा कि हमारी प्राथमिकता उपभोक्ताओं को हर संभव राहत पहुंचाना है। बिजली आपूर्ति सुचारू रहे, फॉल्ट का तुरंत निस्तारण हो और उपभोक्ताओं को गुणवत्तापूर्ण सेवा मिले, इसके लिए पूरी टीम तत्परता से काम कर रही है। उन्होंने सभी कर्मचारियों से फील्ड में कार्य के दौरान सुरक्षा नियमों का पालन करने की अपील भी की। इस अवसर पर डिस्कॉम के अन्य अधिकारी व कर्मचारी भी उपस्थित रहे। दर्शन के बाद सभी ने प्रसाद ग्रहण किया।